

Wincuk Adważny



**Hanuliny kłopaty**



Wincuk Adważny

# Hanuliny kłopaty



“Biblioteka”  
Vucz. J. Tulejka  
№....

Wilnia 1935 h.  
Wydańie „BIEŁARUSKAJ KRYNICY”.



I.

U dalokaj Arhientynie  
 Žywie Janka na čužynie.  
 Śviet wialiki, kraj daloki,  
 A tam Janka adzinoki.  
 Ludzi tyja ūsie admienny;  
 Tam paradki niejki drenny;  
 Śmiešna ičnieja haworka —  
 Jazyk skručiš, ū hubie horka.  
 Zimoj dušna ad śpiakoty,  
 Letam zimna. A raboty  
 Ŭsiudy mała: nuda, hora...  
 Wylŭ potu cela mora.  
 I dušu jaduć zhryzoty;  
 Dyk saŭsím niama ochwoty —  
 Pracawać tak adwarotna:  
 Žyćcio Jankawa harotna  
 Ŭ wloscy žonka astalasja,  
 Syn Paŭluk, dačka Michasia;  
 Chata biedna, doŭhu mnoha —  
 Adno hora! bolš ničoha.  
 Žoncy imja było Hanna;  
 A Michasia — užo panna;  
 Paŭluk takža maľajčyna —  
 Let trynaccaci chľapčyna.  
 Janka plača tam za moram;  
 Žonka tut prybita horam.  
 Treći hod žywie ubohi.  
 Kľadzie niejklja darohi —  
 To čyhunki, to šašejny —

Los adnak-ža bleznadzlejny.  
Čorny woł nla tak pracuje:  
Z bolu ũžo kašclej nla čuje.

Plača Janka tam za moram,  
Žonka tut pryblta horam.

Pošle rezaŭ na kanserwy  
Miasa z niejkej hadkaj ścierwy;  
Masła btiŭ, dalŭ karowy:  
A to ũ lesie clahaŭ drowy,  
Spuščaŭ belki, rwaŭ kareñni;  
I najeŭsta roznaj dreni.  
Pošle byŭ na parachodzie,  
Pry katloch, na samym spodzie:  
Jak u piekle, ũ saży, ũ mazi;  
Jak zły duch ũ mašynach łazie.  
Ale ũsiudy los karotki:  
Drenny ũsiudy zarabotki.

Plača Janka tam za moram,  
Žonka tut pryblta horam. .

## II.

Dalš nia mohučy ściarplici,  
Piša Janka: „Žonka, dzleci,  
Žywa ūsio papradawajcie,  
Ū Arhientynu pryjaždźajcie!”

Skočyć Hanna, copam łopam  
Dzieła sprawiła halopam:  
U paśpiechu, jak papała,  
Skora ūsio papradawała.  
Janka hrošy na darohu  
Prysłaŭ dościć, dziakuj Bohu!  
Dyk z susiedziemi, z żydami  
Raspłaciłasła z daŭhami.  
Bačyć baba na astatku,  
Što papiery nie ūparadku;  
Bo — ni sieła, ani pała —  
Paŭła metryka prapała!

A tutejšy arhanisty  
Duža byŭ fanabarysty.  
Hanna-baba, to j nia dziwa -  
Była wielmi bajaźliwa.  
Pryšla, biedna, aź trasiyecca,  
Tak pakorna adaźwiecca:

„Moj panočku, ci hatowa  
Ta papiera Paŭlukowa?”

— „Ty ab metryku pytaješ?  
Ja-ż kazaŭ — sama ty znaješ:  
Pierabraŭ ja cełu knihu —  
Mnie zapłaciš za fatyhu —  
Niama metryki i kwita!”

Stać baba z tropu źbita,  
Što rabić, sama nia znaje;  
Dyk jašče raz zapytaje:

„Moža pan hladzieŭ nia ščylna?  
Hlań jašče, dy bolejš pilna!  
Zapłaču pa dobrej zhodzle...”

Arhanistaha ľahodzie —  
Baba j plača, ščyra prosić,  
Na kwateru ũsiu haľosić.  
Kab ad plaksy adčapicca —  
Z babaj-ža nia budzieš bicca! —  
Arhanisty staŭ kapacca;  
„Pilna ščylna” pryhladacca;  
Imia, proźwišču pytaje,  
Koźnu kartku razhladaje...  
Aż znajšoŭ i sam ździwĩsia:  
Pračytaŭ i.. z toľku źbiũsia —  
Ŭsio zapisana sumlenna,  
Bolki imia jość admienna.  
Po u knizie zamiest syna  
Ŭiřacca dačka — „Paŭlina.”

Arhanisty zařmiajaũsia,  
Tak da Hanny adazwaũsia:  
„Mabyć jon dačkoj radziũsia?  
Pořle ũ chłopca admianiũsia...”

Hanna kaža: „Boh razsudzie,  
Heta-ż znajuć usie ludzi,  
Što jon chłopiec, nie dźlaũčyna:,  
Syn Paŭluk, a nie Paŭlina.  
Kaľi-ż imia nie takaje,  
Napiřy, panok, druhoje!”

— „Što naprasna tut baľtajeř?  
Durań-baba, ty nia znajeř:  
Što napisana piarom,  
Nie adrubieř taparom.  
Leřř idzi ty, babka, z Boham!  
Što staieř tut pad paroham?”





A za úsie maje kłapoty  
Zapłaci mnie paru złoty."

Baba płacze, aż kanaje,  
Arhanisty to-ż nia znaje,  
Što rabić. „Ważmi choć hetu," —  
Pačaŭ clešyć jon kabletu, —  
Kaža: „metryku Paŭliny:  
Z joj idzi sabie da hminy.  
Paturbujsia, pastarajsia,  
Abo probaršča spytajsia."

### III.

Hanna wyjšła, pastajała  
 Na dware, parazważała,  
 I da probarščazachodzić;  
 Swaje žali tut razwodzić.  
 Probaršč słuchaũ, słuchaũ, słuchaũ  
 Až patylicu pačuchaũ.  
 Pośle kaža: „Sprawa pilna:  
 Pisać treba aź da Wilna —  
 Prasić biskupa samoha,  
 Treba, kaža, dzieła toha,  
 Kab razważyć sprawu račyũ  
 I mianle sudździłoj naznačyũ.  
 Na try złoty marak ũlepiš  
 I da prošby toj pryčepiš.

Prywładzieš siudy mnie    
 Ci susiedaũ, ci susiedkaũ;  
 Pađ pryslahu ich pastaũlu  
 I jašče papierku spraũlu;  
 Tahdy ũsio pašlu da Sudu  
 I prasić tam krepka budu,  
 Kab skarej zakončyc sprawy.“

— „Skaży, probaršč moj łaskawy  
 Ci to dzieła skora budzie?“

— „Pačakaješ, tak jak ludzi:  
 Niazdiel piać, ci moža bolejš.“

Baba, skryšana nladolaj,  
 Nawat płakać bolš nia moža.

 — „Ci-ż ksiandzok  pa-  
 moža?“

Tak praboršča zapytała:

„Ja-ž saūsīm ciapler prapała!  
Mnie za tydzień treba jechać,  
A Paŭluk moj, jak toj wlechać,  
Pierakručany ũ Paŭlinu;  
Musić ja da rešty zhinu!“  
Ksiondz i tak i slak joj radzić,  
Ale z babaj nie paładzić:

„Trudnaść, kaža, tut fizyčne,  
Pieraškoda kananična.  
Jak zrabić, ja sam nia znaju:  
Kompetencyi nia maju.  
Bo ustawy kananičny  
Hetu kwestyi metryčny  
Jašče letaś ũ hetu poru  
Pieraniešli ũ Kansystoru.“

Hanna biedna aź zdrantwieleła,  
Bo saūsłom nie zrozumieleła.  
Ksiondz tłumačyŭ, nerwawaŭsia,  
Dobra wyjaśnić staraŭsia;  
Baba mocna uzdychała,  
Haławoj swajej kiwała...  
Choć tłumačyŭ wielmi mnoha,  
Nia uclamiła ničoha;  
Dyk staŭ radzić usło-čyste,  
Jak kazaŭ joj arhanisty:

„Sama bačyš—my nia winny,  
Dyk idzi sabie da hminy!“

#### IV.

U hminie Hanna raskazała,  
Jak-to metryka prapała,  
I jak z chłopca, jaje syna,  
Była zrobiena „Paulina.”  
Babu ũ hminie abśmiajałi,  
Pośle dźwtery pakazali.

Wyjšła baba čuć żywaja;  
Była blednaja, strešnaja,  
Storaž kaža: „Što z taboju?  
Musić drennaju paroju  
Ty pryjšła? Wady napisia  
I sama krychu abmyjsia —  
Ŭsio piarojdzle.” Staŭ joj radzić,  
Daŭ wady, na kresła sadzić;  
Staražycha pamahaje  
Wiski Hańnie adciraje;  
Dyk adrazu palohčeła.

„Nu, skaży: jakoje dzieła  
Ty da wojta ũ hminie maješ?

— „Ach, panok moj, ty nia znaješ,  
Jak mnle trudna: ja-ž kabieta —  
Tak i tak, i toje—heta ..”  
Storaž słuchaŭ, a paroju  
Kiwaŭ lysaj haławoju.

— „Oj, paznaješ, kaža, hora!  
Pakul wyjedzieš za mora,  
Čalawiek żywieš na sušy  
I to hora aź pa wušy;  
A ty chočaš zahranicu..

Wypraŭlali tak sinicu  
Cely hod, ci moža bolejš,  
Nie sabrałasja nikoli!

Tak paciešyŭšy niaščasnu,  
Storaž pośle swaju ŭłasnu  
Raskazaŭ biadu Hanuli:  
Jak jaho tut šciebanuli  
Pisar z wojtam; jak haniali,  
Jak i płakać nie dawali.  
Jak na wojta imianiny  
Pili — jeli; z celaj hminy  
Pazjaždžalisia hulaki.  
Takža inšy sprawy ŭsiaki.  
Pośle kaža: „Ja bajusia,  
Z wojtam ci dahawarusia?  
Tut paradak wielmi drenny.  
Storaž ja pieradwajenny.  
Ciapier, praŭda, što blaz młery  
Zawiałasja tut papjery;  
Ŭ tych papjerach, jak u lesie,  
Zbłudziš ŭ waŭnym intaresie.  
Daŭniej mała što pisali,  
Ale bolejš praŭdy znalili  
Mnie tut dobra nasalili:  
Nawlet pensiju skrucili.  
Dobra j heta! Što-ž ty zrobiš.  
Choć na chleb sabie zarobiš.  
Jak toj kaža: chleb trajaki —  
Biely, čorny i nižaki...”

# V.

Ducham paūšy, jak prybita,  
 I papłakaūšy dasyta,  
 Hanna ū włosku papłalaśia.  
 Ū włoscy baśnia razyšlaśia,  
 Jak raście na drożdżach cieśta,  
 Pryšla zaūtra až u młesta:  
 Što ū Hanuli syn fałšywy.  
 Ū druhoj włoscy inšy dziwy  
 Platuć baby: što zaspány  
 Arhanisty byū, ci pjany,  
 Jak pisaū u tuju knihu:  
 Zamiest liter widzleū fihul  
 Wot i wyjšla clapier štuka  
 I dla matki toż nawuka;  
 Bo to treba aściarožna:  
 Kumoū pjanych brać nia možna,  
 Kab praūdziwa padawali —  
 Chłopca dzleūkaj nia pisali...  
 Jašče inšy na astatku  
 Ūziłi dziūnuju dahadku;  
 Kažuć: „Časam tak bywaje —  
 Boh kírunak pamiaśaje:  
 (Heta musíć wielmi drenna?)  
 Płóć bywaje pleramienna...  
 A jak Hanna naradziła,  
 Babka doūha warażyła  
 I hadała tak na dwoje:  
 Što tut za dzicia takoje?

I katora paławina:  
Ci to chłopiec, ci dziaŭčyna?“

Tak baŭtała Aližbieta,  
Sprawiadliwaja kabieta,  
Što ad babki pad sakretam  
Čuła praŭdu ŭsiu ab hetym.  
Sakret—kuma kumie troški —  
Razyjšoŭsia na ŭsie włoski.

Što-ż karyšci u tych sporach,  
Ŭ pustych babskich razhaworach?  
Wiecier wieje, sučka breša,  
Jazykom bałtucha češa...  
Z hetych plotak ŭsiej karyšci,  
Jak toj kaža: „ani zhryžci!“

Wot Hanula u tym hory  
Zatanuła jak u mory;  
U tym płachu, u frasunku,  
Biez paciechi, biez ratunku,  
Jak-by ryba ab łod bjecca  
I nia znaje, hdzie padziecca...”

# VI.

Čatawtek adzin nabožny  
 Zajšoŭ ŭ chatu — padarožny.  
 Jak pačuŭ jon razhawory  
 Ab Hanuli cłažkím hory,  
 Babie radzić staŭ pa-družbie:  
 „Byŭ ja, kaža, kaliś ŭ službie,  
 Hdzie Kitajec biŭsia z Chinam,  
 Byŭ ja ŭžo wlałikim čynam.  
 Na wajnie byŭ, na pachodach,  
 Ŭ roznych, kaža, byŭ pryhodach,  
 Dyk paradžu, tak jak treba.  
 Mnie daś kusočak chleba,  
 A sama zrabi woś hetak:  
 Ciapier maješ dwoje dzietak...  
 Nia puskaj sakretu z chaty —  
 Nlachaŭ buduć dźwie dziaŭčaty!”

— „Jak-to? ” — Hanna zapytała.  
 „Mnie daś kusočak sãła,  
 A z chłapca zrabi „Paŭlinu:“  
 Adzień Paŭła za dziaŭčynu.”

Baba stała sumniewacca.  
 — „Tut niama čaho bajacca!”  
 Kaža dzied: — „Zrabi sakretna—  
 Adzień syna niezamietna:  
 Piererobiš na dziaŭčynu,  
 Tady prosta žer u hminu!  
 Jak z dziaŭčynaj ŭ hminie stanieš,  
 Zara „dowida” dastanieš.



Bo u kožna], bač, pryhodzie  
Treba być z papleraj ũ zhodzie.  
A jak zhubiš hdzie paplery,  
Błada horša ad chalery!  
Ciapier časy, bač, lichija  
I načalniki takija:  
Jak paplery hdzie paslejuć,  
Zrabić nowych nia umlejuć.  
Ŭ hetych časach żyć pabožna  
Choć zarež! sašim nia možna.  
A jak šelma maje hrošy,  
Jaho chwalać — jon charošy.  
A ty chočaš żyć učciwa,—  
Dyk papleryna falšywa  
Ciabie wywiadzie u pole...  
Ech ty, dola, horka dolal...  
A što „dowid“ toj pamoža?  
Ach ty mocny, światy Boža!  
Chto kruciel, toj biez pakuty  
Dastaje za try minuty.  
A ty, baba, nlawučona,  
Jak glerwłackaja warona,  
Choć-by ty była świataja,  
Prapadzieš, jak myš rudaje!  
Treba wyleźci sa skury,  
Pierajści žalezny rury;  
Prez ahoń, wadu praleźci,  
Kab ũsło toje pieranieści,  
Čaho chočuć ũsie ustawy.  
Woš u nas jakija sprawy!  
Dyk waźmi sama padstrojsia:  
Adzień syna — dy nia bojsia!...”  
Stary mnicha čaho bajaŭ:  
Chwałŭ dobrych, błahich łajaŭ...  
I tak doŭha zabałtaŭsia,  
Što i nanač tut astaŭsia.

## VII.

Hanna dzieda abdaryło,  
 Jak skazaŭ, tak i zrebiło:  
 Pierš chłopca pacaławało,  
 Pośle chustku zawiazało;  
 Ŭskłała doŭhaju spadnicu,  
 Zawiazała pajaśnicu;  
 Kładzie koftu, zašpilaje,  
 „Cicha, synkul“ paciašaje:  
 „Wot paje dziem ŭ Arhlentynu,  
 Až da taty, u haścinu.  
 A jak wyje dziem na mora,  
 Tady skinieš heta hora.“

Ale nowaja „Paŭlina“  
 Wyhladała jak dubina:  
 Syn adziety prociŭ mody—  
 Byŭ padobny da kałody.

Stać chłopiec—kiśła mina —  
 Ni to baba, ni dlaŭčyna:  
 Maŭčyć, biedny, biezjazyki;  
 I niazhrabny i wialiki,  
 Na im babskaja spadnica,  
 Hruby, doŭhi, jak zwanica.  
 A siastra z jaho śmiajecca.  
 Matka swarycca, złujecca.  
 Dyk woś płakać stał dwoje.  
 A nareście usie troje  
 Sierad chaty, jak stajali,  
 „Lamentacyi“ plajali...

## VIII.

Staść wosień na padworku,  
Nieba płacze; ślazu horku  
Ljuć siwyje, ciomny chmary;  
Zactahnuli nieba, špary  
Nia widać nihdzie jaśniejšaj.  
I niama pary sumnjejšaj,  
Jak u poznu wosień słota,  
Doždž, strašennaja bałota...

Chto bahaty, ŭ ciopłajchacie  
Śiadzić syty pry harbacie.  
Abo, budučy ŭ darozie,  
Śiadzić ŭ miakkim, krytym wozie,  
Ŭ samachodzie, ci ŭ wahontie,  
Na prużynach, jak na tronie.

A Hanula, jak zaślody,  
Nia prywykšy da vyhody:  
Sama z cełaju słamjoju  
Padrużyłasja z biadoju.  
U bałocie, jak u puchu,  
Lezie, skolki maje ducha;  
Až pryšla u tuju hminu.  
Pašaptała niešta synu,  
I da wojta jdzie z pakłonom.

A jon wostrym kaža tonam:  
— „Pačakaj, čaho ty prešsia?  
Tut usim nie razarwiešsia.“

Baba hlanuła pa hminie:  
Traščać dzieŭki na mašynie —  
Na stałoch papjery, knižki,  
Pry ich błazan biez maniški.

Wojt śladzić i hroŝy liča,  
Pośle babu k' sabie kliča.  
Snujuć ũ baby dumki rozny;  
Hladź na wojta! a jon hrozny,  
Hruby, łysy, jak patelnia;  
Dyk spuŝaũŝysia plakielna,  
Baba j wočy apuściła;  
Kroũ da serca padstupiła...  
Pryjšła bliŝej, nos abciorła.

— „Čahocia bie jznoũ prypiorła?  
Ty-ŝ, zdajecca, była ũčora?  
Što trasiešsja, musić chwora?  
Daj papiery!“ Hlanuũ krywa;  
Kaŝa: „Metryka falšywa,  
Bo tut piša: „Let trynaccać,  
A joj dobrych budzie dwoccać:  
Hetakaja bač machina!  
Jak zawiešsja ty, Paũlina?  
Čakaj baba, ty kazała —  
Niejka metryka prapała,  
I takoha maješ syna,  
Što zapisany „Paũlina“?!  
Ty tut, baba, niešta kruciš  
I načalstwa bałamuciš!“

A badaj ciabie tut trasca!  
Musić štuka nia udasca?  
Hanna j ruki apuściła,  
Ŭ zlamlu wočy ulapiła;  
Wot patupała pa chacie,  
Daj-ŝa cicha adstupaci!  
Da džwiarej, praz džwiery, ũ sieni:  
Tam abščupała kľašení, —  
Nowy niejki dumki snuje —  
• Znajšła złoty: ũ ruku pluje,  
Jak zdureũŝy z taho hora,  
Tak da storaŝa hawora:

— „Waŝmi, panie, nia dziwisia  
I prad wojtam zastupisja.

Ja, choć baba nie bahata,  
Zablahu da adwakata.  
Zaŭtra jznoŭ pryjdu u hminu:  
Źziać paplery swajmu synu.<sup>4</sup>

## IX.

Woś-ža našaja ziazlulo,  
Biedna, splakana Hanula  
Raskazała adwakatu  
Źsiu historyju bahatu:  
Jak da probaršča chadziła,  
Arhanistaha prasila;  
Što paraiŭ padarožny,  
Toj wajenny dzied nabožny...  
Adwakat paciešyŭ Hannu  
I naznačyŭ płatu tannu.  
Jon, kazali, byŭ wučony:  
Pierahryz usie zakony,  
Dyk aź ssoch ad toj paplery,  
Bo nia znaŭ nijakaj mieri.  
Choć pa knižcy staŭ pytacca,  
Nia moh z babaj razabraccal  
Chitra-mudra wodziŭ-modziŭ  
Rezalucyi wywodziŭ:  
Artykuły, parahrafy,  
Punkty, kwesty i štrafy;  
Wielmi dobry byŭ, łaskawy,  
Čytaŭ nowyja ustawy:  
Źsie instrukcyi tłumačyŭ,  
Što parahraf kožny značyŭ...  
Źiaŭ apošniŭ indeksy,  
Pawyciehiwaŭ kadeksy  
I dadatak da ich nowy.  
Pakazaŭ, z jakoj asnowy  
Wyjšla niejkaŭ raforma,  
Što clapiet admienna norma;

I što heta, dyk nia toje,  
A ũsio inša — štoś druhoje...  
Hanna toje waźna dzieła,  
Pakul čuła—rozumieła;  
Ale zara ũsio zabyła,  
Jak paroh pierastupila.  
Adwakatu-ž za turboty  
Dała celyja dwa złoty.

X.

Čuć žywaja stała baba;  
 U hrudziach zrabiłaś słaba;  
 Z Paŭlukom da chaty pchniecca.  
 Jon to płacza, to śmiajecca;  
 Z matkaj drażnicca, to Źucić,  
 Biażyć, skača, bałamucić.  
 Jak za kamień začapiūsia,  
 Źziaŭ z rozmachu pawaliūsia...

Dzień schiliūsia. Wiečareła.  
 Nieba šeraje ściamnleła.  
 Ani miesłaca, ni zorki.  
 Doždź z imhłuju; wlecler zołki  
 Ślače ũ wočy, świšča ũ wuśy,  
 Jenčyć, jak čyscowy duśy.  
 Źutka robicca, markotna.  
 Hanna molicca. Harotna  
 Źyćcio jejnaje zaŭslody.  
 A padčas takoj pahody  
 Hora dwolcca, tralcca...  
 Paŭluk toż čahoś balcca,  
 K' matcy tulicca, trasiecca,  
 Jdzie, maŭčyć, nie adaźwiecca.

— „Ach, moj Boża miłaserny!  
 Čamu los taki mizerny  
 Ty mnie daŭ? Sama nia znaju,  
 Što rabić, nia raz hadaju?  
 Boża moj, Tabie ja wieru,  
 Nie karaj mianie praz mieru!”—

Pamaliŭšysia sardečna,  
 Hanna čułasla blaśpiečna;



A mahutna niejka siła  
Joj u serca ustupiła.  
Pozna Źžo pryšli da chaty.  
Zimnoj wypili harbaty.  
Tut piśmo znajšli u chacie  
Ad ahienta: jon śpiašaci  
PrykazaŹ, kab nie marudzić.  
Hanna z dziećmi sprawu sudzić:  
Radziać, dumajuć, hadajuć —  
Što rabić, nijak nia znajuć.  
Tolki blizka da paŹnočy  
Stali lipnuć ichny wočy;  
A jak pieŹni prapiajali,  
Usie troje krepka spali.

Jość takaja pahaworka:  
„Redźka, kaźuć, wielmi horka,  
Ale chren jašče harčejšy,  
Pierac za usich wastrejšy —  
Najharčejša adnak dola,  
Kali hdzie zabrana wola!...”

# XI.

Hanna jdzle da „ablakata“.  
 Jaho blizka była chate.  
 A jon proźwišča takaje  
 Zarabliŭšy byŭ zatoje,  
 Što za wodku i za piwa  
 Prysiahaŭ i šwiedčyŭ krywa.  
 Čaławiek adnak nia drenny,  
 Tolki pjanica strašenny.  
 Nazywaŭsia Chitručonak.  
 Mieŭ dahetul z dziesiać žonak;  
 Pramianiaŭšy pieršu lubu  
 Pa-cyhansku, tak, biaz šlubu.  
 A druhaja, choć lubiła,  
 Wielmi krepka jaho biła.  
 Tak młaniałisia čarodna:  
 I nia zdaryłaš niwodna,  
 Kab jaho nie abakrała,  
 Jak da chaty uciakała.  
 Mieŭ da ich jon žal hłyboki.  
 Ciapier sam żyŭ, adzinoki;  
 A na žal swoj, na frasunak,  
 Mieŭ lakaŭstwa—horki trunak.  
 Bielaruś— to kraj bahaty:  
 Dachтары tut, adwakaty  
 Abrastajuć, šelmy, ŭ sała.  
 Nam samym dyk chleba mała,  
 A ich kormim celu zhrāju.  
 Adwakataŭ sam ja znaju,  
 Što cana im dwa-try hrošy.  
 Inšy dochtar tož „charošy“:

Paūtary jak skončyū klasy,  
Staū „wučonym;“ duža łasy  
Staū na hrošy; abros ū plory;  
Ūsludy niuchaje, chto chwory:  
Jak zalečyć, mōj ty panie,  
Dyk tamu i dosyć stanle.  
Woś Chitruk absluchaū sprawy,  
Čaławiek jon byū cikawy.  
Pośle kaža: „Ūslu pakutu  
My adrobim za minutu!  
Siadź, waspani, uspakojśia:  
Ja paradžu, ty nia bojsia!  
Jak ty kažaš: —wojt siardzity?  
Dyk-ža ž jon „durak“ nability!  
Što, jamu hadoū zamała?  
Zrobim, kab nle brakawała:  
Piša ū metrycy trynaccać“ —  
Ja zrablu, što budzie„dwaccać.“  
Widziš, panie dabradzieju,  
Ja z papierami umieju:  
Nie wialika tut nawuka —  
Paskrablu i ceła štukal“

Hanna jšče nle dawiaraje.

— „Ej-ža, baba, ty durnaja!  
Ja ž nia maju tut karyści.  
Nie takija, jak kaliści,  
Padčyščaū papjery ū sudzie,  
Ale świet usło zabudzie:  
I nahradu świni žjeli,  
Jak mnie dać nle zachacieli.

Ū plać minut była „Paūlina“  
Dwaccaci hadoū dziaūčyna.

—„Dokument ciapier charošy!  
Mnie-ž dasi choć paru hrošy.“—

„Abłakat,“ jak razbałtaūsia,  
Z babaj čuć nle čaławaūsia:  
I za metryku ručyūsia,  
Razoū dziesiać pabažyūsia;

Da prysiani byŭ hatowy...  
Wielmi husta sypaŭ słowy.  
Babie stała štoś niałoŭka,  
Zakrużyłaś joj hałoŭka,  
Ź lewym wuchu zaŭwiniela  
I čuć, biedna, nie samlela.

## XII.

Zaŭtra rana palahčeła.  
Dyk iznoŭ za toje dzieła  
Hanna šustra zaŭziałaśia:  
Syn Paŭluk, dačka Míchaśia  
Latuć z matkaj ŭ tuju hminu  
(Syn addziety za dziaŭčynu).

Baba ślańnia wiesialejša.  
Nieba toż było jaśniejša;  
Źžo mīnułaśia niahoda,  
Zaśmiajałaśia pahoda.  
Chmarki świetłyja, pryhoży,  
Jak jahniatki, dzietki boży,  
Ź niebie śinieńkīm pasucca:  
Tut radočkam wałakucca,  
Tam wychodzić niejak zboku,  
Źsio pływuć, pływuć zdaloku.  
A pušystyja, jak woŭne,  
Paskubanaja nīaroŭna.  
Tam wun źbilisīa u kučy;  
Tworać Źžo wialiki tučy.  
A paradak sonca tworyć.  
Wot, zdajecca, zahaworyć,  
Źsim u wočy zahładaje,  
Twar pakaža, to schawaje...  
Chmary mnożacca bīaz konca,  
Až saŭsīm zakryli sonca.

Chto adziety bīednawata,  
Było kryšku zimnawata.  
Dyk, śpiašajučy, časami  
Dzieci ślorbajuć nasami.

Ůžo zabyta ůslo daůniejša:  
I „Paůlina“ charašejša.  
Jak na dzietak pahladziela,  
Hanna ůsła raspramlaniela.  
A dakumant dobry maje!  
U rukach jaho ściiskaje...

Treci raz pryjšła u hminu.  
Pryhraziła dačce, synu,  
Kab maůčali. Kaža: „Ćicha  
Ů hminie budźcie, kab was licha!  
Kab nia wyjšla što jakoje.“  
Sama-ž krepka pomnić toje,  
„Abłakat“ što byů skazaůšy: —  
Kaža: „Strach uwieš prahnaůšy,  
Ty da wojta pryčapisia —  
Płač, prasi, nie adstupisia:  
Jak prystanieš ty smałoju,  
Abo pjaůkaju lichoju,  
Musić dać tabie paplery,  
Jak nia wykynie za dźwieri!“ —

### XIII.

Baba ũ hminu uwachodzić;  
Płać wialiki tut zawodzić;  
Dočki stali pamahaci.  
Kryk zrabili ũ celaj chacie.  
Pośle wojtu buch u nohi!  
Wojt — čynoŭnik duža srohi,  
Ale tutka nia strymaŭsia —  
Ŭziaŭ i krepka zašmiajaŭsia.  
Pośle kaža: „Stań na nohi,  
I nia peckaj mnie padłohil“  
— „Ach, panok, ratuj, bo zhinu,  
Puści nas u Arhientynu!“  
— „A ty metryki pryniesła?“  
Storaž tut padaŭ joj kresła. —  
Baba sieła, raźwiazala  
Chustku, metryki dastała:  
— „Jość, panočku, jość, a jak-ža!  
Dački, syna, maja tak-ža.“  
— „Jak-to, kažaš, iznoŭ „syna?“  
Jon učora byŭ dziaŭčyna!“  
— „Ach, panok moj, ja zmanila...  
Jazyk baba prykusiła,  
Krapčej serca stała bicca,  
Ale wojt pačaŭ swarycca:  
— „Treci dzień mianie ty zwodziš,  
Niešta, kaža, mnie harodziš,  
A ŭsio heta musić łharstwa —  
Niama praŭdy na łkarstwa.“ —  
Pośle kliča wojt druhoha,  
Ŭ akularach, maładoha;

Jamu kaža: „Proša pana,  
Heta metryka skrabana.“  
Padyjšoušy pad akonca,  
Pahladzieli proclū sonca,  
Pašaptali niešta sami,  
Pakrucili tut nasami...

Tut-ža wojt jak raschadziusia,  
Jak na babu nawaliusia,  
K' telefonu jak padskoča,  
Krucic, zwonic, štoś bałboča!...

Až zdrantwiele biedna baba.  
Ŭwačoch ciomna, samoj słaba.  
Tut jašče prychodziac franty,  
Dwa strašnyja palicyjanty:  
Babu biednuju tarmosiac,  
Užo sieści nie paprościac;  
Sami sieli, kryčač, pišuč,  
Až sa złości ledźwie dyšuč.

Baba mała što užo čuje,  
Tolki Bohu achwiaruje  
Swajo hora, ździeki, žali;  
Pratakoły, što pisali,  
Swalch dzietak, swaju dolu..  
Ŭsto zhubiła tut. I wolu  
Zablaruč, jaje pasadziac  
Tyja, što papieru hadziac.  
Tyja šelmy, ũsie pisaki —  
Brešuč złyja, jak sabaki!  
A što kažuč, čaho chočuč,  
Woŭk ich znaje? A bałbočuč,  
Jak naniaty... Dumki rwucca,  
Jak paŭcina wałakucca...

Hanna dumać pierastała;  
Jak urytaja stajała  
I nia widziela ničoha,—  
Ani wojta wielmi zloha,  
Ani tych palicyjantaŭ,  
Tych panoŭ, wialikich frantaŭ...



#### XIV.

A Paŭluk—jon byŭ, „Paŭlina“—  
Dryžyć, biedny, jak asina.  
Z toho strachu, siarod sal,  
Jak kruhom jaho kryčali,  
Raźwiazalaś pajaśnica —  
Bach! zwaliłasia spadnica.  
Tut kabiety, tut mužčyny  
Pryčapiliś da „Paŭliny“,  
I jak stali rahataci,  
Ciahać chłopca pa toj chacie!  
Wojt z palicyjaj śmiajecca —  
Niama chłopcu hdzie padziecca...  
A toj błazan biez maniški,  
Što trymaŭ wialiki knižki,  
Pisaŭ nlejkija paplery,  
Razśmiajaŭšysia blaz młery,  
Za roh knižki začaplišia,  
Knižak žmut z stała zwaliŭsia:  
Kwity plasnuli, atramant...  
Wojt, jak zhledziŭ, zrabie lamant:  
— „Ach, to sprawa jesteś waźna!“  
Jak nakiniecca na błazna,  
Bo jakraz byli zality  
Nlejki duža waźny kwity...  
Ŭsio źmiašalaśia, splalośia,  
Najbolš babie dastalośia.  
Wojt zajeŭsia krepka duža:  
Klaŭ jaje, dziaćiej i muža;  
Kiaŭ daloku Arhientynu  
I Michasiu i „Paŭlinu“,

Što stajala biez spadnicy;  
Bieły tolki nahawicy  
Na sabie, jak treba, mieła;  
A spadnicy nie chacieła  
Brać u ruki... Wojt biaz miery  
Razżławaŭsia; babu ŭ dźwiery  
Pichnuŭ, kryknuŭ: „Won, zarazal  
Kab naha twaja nirażu  
Bołš s!udy nie zabłudziła!  
Ciabie licha tut nasiła!..”—  
Jak widać, mabyć nie skora  
Hanna wyjedzie za mora.

\* \* \*

A Paŭluk, choć byŭ hałodny,  
Byŭ saŭsim ciapler swabodny:  
U swajej mužčynskaj modzie  
Chadyrom pa wloscy chodzie!...  
Kab jaho azałacili,  
Jon užo ad hetaj chwili,  
Za nijaki skarby świetu,  
Nie adzienlecca ŭ kabietul  
Tak prad wloskaj pabażyŭsia,  
Čuć u zakład nie pabiŭsia.  
A što z matkaj? Chto-ż j!je znajel  
Musić metryki šukaje?

*Kaniec I čaści.*

---

## ČASĆ II.

### I.

Jość ũ Amerycy kraina,  
Što zawlecca Arhientyna.  
Bielarusy, adkul byŭšy,  
Da'aroŭ tak-siak zdabyŭšy,  
Starym śledam što raz bolejšy,  
Tudy hontacca za dolaj.  
Jašče ũsio było-b ničoha:  
Dyj papleraŭ treba mnoha!  
Hanna ũžo saŭsim nia znała,  
Na čym jejna sprawa stała.

Tak biada pa nowaj modzie  
Adzinokaja nia chodzie:  
Heta z lewa, taja z prawa —  
Jak zabłutajecca sprawa,  
Dyk razblutać wielmi trudna.  
Dola dobraja — marudna,  
A biada halopam skača.  
Adzin stohnie, inšy plača:  
Ludzi dolu praklinajuć,  
A hdzie lepšaja — nia znajuć...

Nie razważyŭšy tałkova,  
Tak, na pierša muźnia słowa,  
Pradała Hanula chatku.  
Raspradaŭšy da astatku,  
Reštu tak parazdawała,  
Što kamu pad ruku ũpała.  
Śladzić baba ũ swajej chacie,  
Dy ludziom arendu płacić,  
Bo to chata ũžo čužaja.

Hanna biednaja nia znaje,  
 Ci kupłać što, ci strymacca,  
 I nia maje čym zaniacca.  
 Jak sabrała hrošej horbu,  
 Paskładała ich u torbu:  
 Zakrucila, zawiazała,  
 Kapšučok na šyju ũskłala;  
 Z imi jeła, z imi spała —  
 Ni kaplejki nie čapała...  
 A na dumcy mieła toje:  
 Choć najhorša dzieła złoje,  
 Choć biada, patreba, licha,  
 Ci što inša — śladzić cicha.  
 A choć dochtar, choć apteka  
 Napadzie na čalawieka,  
 Tak sabie pastanawiła  
 I na nosie zarubiła —  
 Nie parušyć swajej kasy:  
 Trymać celiya zapasy  
 Na tu waźnuju hadzinu —  
 Na darohu ũ Arhientvnu.  
 Až tut wyjšla pleraškoda —  
 Dziŭna z metrykej pryhoda;  
 Dyk papała baba ũ nieret:  
 Ani ũzađ, ani upierad!...  
 Z taŭ hora, ambarasu  
 Zmarnawała dosyć času;  
 A tut termin prapušciła  
 I ahientu štraf płaciła  
 Za jahonyja kłopoty.  
 (Ustupiŭ na dziesiać złoty).  
 Jašče morščyŭsia, swaryŭsia,  
 Ale zara adpušciŭsia,  
 Jak z wuzła jamu dastała  
 Funcik masła, krajčyk sała.  
 Bładu babinu ubačyŭ  
 Nowy termin joj naznačyŭ;  
 Paciašaŭ joje, śmiajaŭsia —  
 Wielmi babie spadabaŭsia.

## II.

Nie stary byŭ pan „ahienty“;  
Pierš Wincuk—clapler, „Wincenty“,  
Byŭ ahientam hadok treci,  
I trymaŭsia „ad wašeci.“  
U wajnu jašče japonsku  
Akademiju smarhonsku  
Skončyŭ (šlachcic byŭ ašmianski);  
Mieŭ abyčaj, noraŭ panski:  
Hryz zubami papiarosu,  
Skrabaŭ palcam kala nosu,  
Sop, jak huś, dy palcam pstrykaŭ;  
Wiečna nosam čmychaŭ, mykaŭ...:  
Na wajnie byŭ intendantam,  
ŭ Polščy niejkim kamanďantam.  
U palityku ŭmieraŭsia:  
ŭ „Wyzwalency“ zapisaŭsia.  
Jak da sojmu stanawliŭsia  
Z Bielarusami pabiŭsia;  
ŭ „Chłopskaj“ partyi aratar —  
Zarablaŭ jak ahitatar:  
Zdziorŭsia, biedny, i skryčaŭsia,  
U „Be-Be“ pierapisaŭsia.  
A usiudy wielmi mała  
Hałasoŭ zabrakawała:  
Dyk woś tak nia udaŭsia —  
Być pasłom nie dawiaŭsia!  
U kutok hluchi zašyŭsia,  
Sekwestrataram zrabiŭsia:  
Tut adžyŭ Wincuk, rezjeŭsia;

Čysta-hładka pryadzieŭsia,  
Kapialuch kupiŭ, maniškŭ,  
Až woś... trapiŭ na Łukiškŭ  
Z turmy wylez pośle hodu.  
Klaŭ niaščasnaju pryhodu...  
Pośle ŭlez naŝ pan Wincenty  
U zamorskija ahienty.  
Ciapier waŭnaja figura:  
Załażyŭ takaje bluro,  
Hdzle wypisywaŭ šyf-karty —  
Byŭ ahientam nie na žarty!  
Jak toj kaŭa, moj susiedzcie:  
„Chto pamaŭa, toj pajedzie.“  
Nie pamaŭaŝ ŭ wozie koła,  
Dyk daroha nie wlasioła  
Tabie budzie. Tak i heta:  
Hanna, prostaja kabieła,  
Ale tut dyk źmierkawała —  
U paru paŝmarawała...  
Hroŝy mieła, dziakuj Bohu,  
Na dalokuju darohu;  
A daroha niebaŝpiečna,  
Dyk woś musŭla kaniečna  
Ŭ karabli pamazać wosi.  
Ahient dobry; kazaŭ: Dosi  
Z ciabie budzie: ty uboha—  
Mnie nia treba, kaŭa, mnoha.  
Biednym darma pamahaju,  
A ty biedna, znaju, znaju!  
Budź wlasioła, nia žurysia,  
Lepiej Bohu pamalisia;  
Jak to kaŭuć dobry ludźi:  
„Było drenna — lepiej budzie“!

### III.

Radaść serca rašpiraje:  
Hanna jasny plany maje --  
Ludzi dobry, Boh łaskawyl  
U ksiandza, jak skončyć sprawy  
Świedkaŭ dobreńkich pastawić—  
Zara metryku paprawić!  
A jak „dowid“ zrobić synu,  
Dyk pajeďte ũ Arhientynul  
Až sama sobie śmiajecca.  
I woś joj užo zdajecca,  
Što jana na mory: chwali  
Karabielčyk padkidali;  
Pry joj Pawul i Mitchasia.  
A pahoda udałasia:  
Było ciopleńka, pryhoža.  
A wady... ach, mocny Boža!  
Biezhраниčny akijany...  
Hanna dalej snuje plany,  
Roić dumki: Janku bača  
I ad radaści až plača.  
Janka woś ich spatykaje:  
Jaje, dzietak abyjmaje...  
Cely čas na parachodzie ..

Kali bačyć ũ toj przyhodzie —  
Na darozie lažać hrošy:  
Dwaccać złotych! toż charošy  
Byŭ hašcinčyk u patrebie.  
Hanna znaje, Boh na nlebie  
Maje Ohlad i apieku:

Nia daść zhinuć čaławieku.  
 Źiałała hrošy, pahladziela:  
 Hrošy dobry. Až spacieło;  
 Serca krepka stała blicca.  
 A jana čahoś baicca,  
 Choć kruhom niama nikoha.  
 „Što-ž takaje? Tut — ničoha:  
 Niama hrechu—ja-ž nia Źkrała!”  
 Slabie Hanna paciašala.  
 A zдалoku hołas žudki —  
 „Pi i-hi!” kryčać knihutki.  
 Imhla nieba ablažyła.  
 Serca babina zanyła:  
 Niešta drennaje pračuła.  
 Ciapler inšy dumki snuła:  
 Woś, zdajecca, Janka chwory;  
 Była bura na tym mory.  
 Dzień prajšoŭ, druhi i treci...  
 Wielmi strašna: płačuć dzieci.  
 Rastuć chwali tak jak hory —  
 Bunt zrabiŭsia Ź celym mory:  
 Chmary lučacca z wadoju,  
 Latuć chwali čaradoju,  
 Karabelčyk padkidajuć —  
 Im jak tresaćkaj hulajuć...  
 Šum i tresk; skryhočuć liny:  
 Źžo papsulisia mašyny;  
 Nalacielłi nowy chwali,  
 Karabel toj zoliwali:  
 Niama hdzie jamu padzlecca  
 I woś tonie, joj zdajecca...  
 Działiej tulić, k' sabie hornie...  
 Bača Janku, a jon stohnie...  
 Haława jaje ciažkaje;  
 Što z joj jość, sama nia znaje.  
 Ledź pryšla da chaty babo;  
 Dyk tak biednaj było słaba,  
 Što samleła, tak i pała



Sierad chaty, jak stajała.  
Dzieci ů pláč: nabiehlí ludzi;  
—Adcírali ruki, hrudzi;  
Dali niuchać wítrywolu  
I skryčalísta u wolu.  
Stawiać bańki; pošle chrenam  
Wiski ciorli; dy palenam  
Bili platy, ščykatali,  
Pokul duchu dapytali...  
Hanna wočy adčyníła,  
Da dziaciej prahawaryła;  
Ůžo na łožku nawiet sieła,  
Ale zara jznoů samleła.

#### IV.

Tut Antola nalaciele,  
Za swajo ūziałasja dzieła:  
Razlatałasja pa chacie, —  
To adnu reč ū ruki chwacie,  
To druhuju... zawarožyć  
Na wadzle; kampsres prytožyć,  
Kuryć ziołki... Znaje dzieła!  
Chworaj zara palahčela.

To była babula trezwa:  
Bojka, sprytnaja i rezwa;  
Kaliś byŭšy za chmistryniu —  
U ksiandza za haspadyntu.  
A zamowy dobra znała:  
Ŭmih ūsie čary adrablała!  
Chto-b niahodny, krywawoki  
Kinuŭ złosnyja uroki, —  
Jak wadoj Antola zmyła,  
Prapadała ūraža siła.  
Pamahala ludziom duža:  
Ci to skuła, ci to ruža  
Ci to hadzina ukusić,  
Jak zamowić, zara zmusić  
Da uciečki ducha zloha,  
Taho woraha ludzkoha.

Choć i mała mieła duchu,  
Była bojkaja, psiajucha!  
Woś Antola, jak prystała,  
Zara praŭdy dapytała;  
I pryčynu znajšła skora —  
Jak, čamu Hanula chwora?

Niechta hlanuũ krywym wokam,  
I darohaj lewym bokam  
Išla, biednaja, nia znała,  
Što niaščaćście tam čakała.  
Pośle kinuła na karty  
I paznała, čaho warty: —  
Byli drenny, złyja wočy;  
Ablacała slerad nočy  
Adrabić astatnia licha.

„Tolki, kaža, budźcie cicha!  
Kab paznać, chto winawaty,  
Treba wykinuć ūsio z chaty  
Moža jość tut što čužoje?  
Ci wialika, ci małoje —  
Kaža,—won usio dačysta!  
Kab sumleńnie było čysta.”

Tut, chto spomniũ, što čužoje,  
Dyk Antola brała toje:  
Jak što drenna—wykiadała,  
Lepša...—ũ pazuchu chawała.

Paũluk pieršy prynios puhu,  
Wudu, nożyk i padpruhu,  
Što niadaũna byũ ukraũšy  
I pad belkaj prychawaũšy.  
Woš Antola nakiwala  
Pad nos chłopcu, wušy drała  
I swaryłasja strašenna,  
Što rabiũ tak, šelma, drenna.  
Na kawałki wudu rwała,  
Reštu won pawykidała;  
Tolki nożyk nlaprykmieta  
U klašeń pajšoũ sakretna.

Pośle biednaja Michasja  
Ledźwie z ducham sabrałasja —  
Jak na spowiedzi skazała,  
Hdzie čužoje što schawała:  
Była stužka adna, špilka,  
Što zabyłasja Marylka,

Jak byla da ich pryjšoušy.  
Bolš čužoha nie znajšoŭšy.  
Addała Michasia heta.  
— „Nu, a ty skožy, kableta,  
Moža maješ što takaje?“  
Tut Hanula ŭspomnić toje,  
Što znajšła ŭ darozie hrošy...  
„Woś hdzie worah byŭ najhoršy!  
Tut Antola zakryčała:  
Rukoj hrošy nie čapała,  
A ŭziała ich ŭ rukawicu.  
Zapaliła tut hramnicu,  
Douha nlešta čarawała  
I... za pazuchu schawała.

V.

Zaŭtra rana, niewiasioła,  
 Pryjšła Hanna da kaścioła.  
 Tut jakraz joj napatkaŭsia  
 Dzied kaścielny. Prywitaŭsia.

— „Što čuwać? 'Dyj, kaža, cicha:  
 „Ni dobra niama, ni licha.“

— „A waspani jak żyłosia?  
 Kryšku čuŭ: nie udałosia...  
 Jak-ža metryku dostała?“

«Kab jana nie dačakała!  
 Niehdzie zhinuła, praklata.“

Hanna plunuła zaŭzlata:  
 Złość jaje apanawała:  
 Bo ŭžo dosyć harawała —  
 Dla papierki, treba-ż heta!  
 Čysta zmučyłaś kableta.

Dzied — paważnaja figura,  
 Zwaŭsia jon Michał Batura —  
 Byŭ nabožny i surowy.  
 Hlanuŭ wostra, zmorščyŭ browy,  
 — „Ty — joj kaža — nie klanisła,  
 Lepiej kajsia i malisja.“

Byŭ jon dzied z dziadoŭ tym zna-  
 [kam,

Šmat hadoŭ z wialikim hakam;  
 Piać hadoŭ mieŭ na pačatak  
 Až na wošmy ŭžo dziesiatak.  
 Byŭ-ža jon dziadok sumlenny:  
 Abawiazak, choć i drenny,  
 Wypaŭniaŭ stary, jak treba —

Nie dla chleba, a dla nieba.  
Służyŭ ščyra Panu Bohu:  
Nie adchodziŭ ad parohu  
Ad kaścielnaha nikoli.  
Hora bačyŭ tož dawoli.

— „Sieło, kaž, ty durnojel“ —

Babie dzied kazaŭ na toje:

— „Čaho łaziš ŭ tuju hminu?“

— „Dastać treba „dowid“ synu“

— „Dowid, kaž, ech ty, dura!“ —

Kazaŭ dzied, Michał Batura:

„A nia pomniš ty na toje,

Piša što Piśmo Śwatoje?

W. Pomni, durniŭ, što biaz Boha

Nie dalezieš da paroha!

Pačni z Boham swaje sprawy,

Budź Boh tabie łaskawy.

Pomni toje, majo dziełka,

Što ūsło kručana — nia krepka.

Što krucielstwam świet piarodzieš

Dy nazad nijak nia dojdzieš!

A ty, baba, šmat nałhała,

Jak toj metryki šukała...

Da kśiandza iznoŭ źwiarnisia:

Budź ciarpliwa, nie śpiašysia.

Jon, choć dobry, nie paśpiešny,

I bywaje časam śmiešny:

Pačyna je razoŭ dziesiać,

Pośle ciahnie cely mlesiac.

Dyk ty śmieła pryčapisia,

Cely dzień nie adstupisia:

Horkaj redžkaj jak dakučyš,

Jaho dobrańka prymučyš,

Choć zapłaciš jamu skupa:

Jon napiša da biskupa,

Dać prysłaŭ, sud toj zrobić,

Sam na hetym nie zarobić:

Lotać budźe z dźwiarej ŭ dźwiery,

Šmat napeckaje paplery,  
Joj zapchaje ūsle prystołki;  
Table-ż metryku z ihołki  
Daść, jak treba, pieršaj klasy!  
Da papieraŭ wielmi łasy  
Naš kšandzočak; dobry duža,  
Jak umieje Bohu słuža!..\*

# VI.

Była Hanna wielmi rada:  
 „Rada dobraja — nia zdrada,”  
 Za ksiandzom try dni chadziła —  
 Ni na krok nie adstupiła.  
 Ksiondz nerwowy, wielmi pyłki,  
 Skryčaŭ babu za pamyłki,  
 Što zrabila j tut tak sama:  
 Bo nia wiedała, hdzie krama,  
 Hdzie kupić značkoŭ štamplowych  
 Jana-ż maračak paštowych  
 Nakupiała poŭnu źmieniu  
 I pryniesła hetaj dreni..  
 Ksiandzu marki tyja pchaje,  
 Lezie ŭ wočy, nazalaje,  
 A ũsło jenčyć, płača, prosić —  
 Nadajeła jamu dosyć!

Ceły Boży dzień ad rańnia  
 Z świedkaŭ ksiondz pisaŭ daznań  
 [nie:

Da prysiahi ich prywodziŭ,  
 Pisaŭ, prawiŭ, waławodziŭ;  
 Rabiŭ doŭhi prntakoly,  
 I byŭ duža ntewiasioły,  
 Wostry, wielmi znerwawany;  
 I papiery byli rwany...  
 Da kanca dawioŭ adnak-ža  
 I da Wilni pisaŭ tak-ža.  
 Zrabiŭ z metrykaj, jak treba.  
 — „Ach, daj Bo-ža, ksiandzu nieba!”  
 Ko-ža Hanna: rada du-ža,



Što woś skora ūbačyć muža.

Paŭluka ad hetaj chwili  
Na chłapca pierarabili.

Hannie dobra kaštawała;  
Bo i świedkaŭ častawała;  
Sama wypila dźwie čarki;  
Kaštawali tyja marki —  
To paštowy, to štampowy,  
Što kupiała pośle nowy.

I pa pieršym uhaworu  
Apłaciła Kansystoru.  
Inšy metryki wyjmała —  
Heta takža kaštawała.  
Zapłaciła na astatku  
Ksiandzu probašču ū dadatku.  
Dyk, nia majučy zapasu,  
Začapiła tuju kasu,  
Što dahetul tak chawała —  
Na darohu praznačała.  
A što mieła u chuścince,  
Dziedu to-ż dała haścínca:  
Píraha kupiŭšy funcik,  
Dwa jajki, baranak buncík.

Tyja-ž litary źličyŭšy  
I u kuču ūsie złażyŭšy,  
Załatowačku blaz mała  
Musić kožna kaštawała!

Woś paplera Paŭlukowa  
Ūžo była ciapier hatowa!  
Stajać wilenski plaćaci,  
Imia dobraje dziciaci.  
Ūsio, jak treba, słowa ū słowa  
Było ūpisana tańkowa:  
„Syn—Paŭluk,” a nie Paŭlina,  
I chłapiec, a nie dziaŭčyna.

## VII.

Ůsio ťdzle clapler kurjeram:  
Hanna pre starym namieram  
JznoŮ da wojta, jznoŮ u hminu—  
Rabić „dowid“ swajmu synu.

AŮ u hminie nieparadki:  
Wojt dwajnyja braŮ padatki,  
Sakratar kruclŮ taksama —  
KuŮamiesy poŮna krama!  
KaŮa smaćnaja — nia prosta:  
Raschlabać nia moh starosta.  
Dyk tutejŮyja przyhody  
AŮ da pana wajawody  
DajŮli skora pa danosle.  
Wojt dymisli ŮŮo prosle,  
Narakaje na zdaroŮje...  
Adnym Ůłowam — biezhaŮŮjel

Ů hminnaj kasle bylo pusta,  
Ů kniŮkach byŮ haroch z kapustaj  
A kwity laŮali Ů horble —  
Taki toŮk Ů dziadoŮskej torble!  
ŮtodzieŮ inŮy awantury:  
Sakratar wyŮozle z skury,  
Kab da toŮku kniŮki ŮwleŮci.  
A tut nowy przyŮli wleŮci:  
JoŮć przyjechaŮŮy ćynoŮnik,  
(Wizytatar, ci paŮkoŮnik?),  
Da rawizli prystupić —

Z wojta Ůlomu skuru Ůlupić.  
Ů tuju straŮnuju hadŮinu,  
Jak przyŮoŮ rawizar Ů hminu,

Jak pa knižkach staŭ kapacca,  
Sakratar pačaŭ strelacca:  
Bach z rawolwara, psiajucha. —  
Pierastrelliŭ kanlec wucha...  
Wojt taksama znerwawany,  
Zara byŭ aryštawany,  
I pasadžany zatoje,  
Što lubiŭ dabro čužoje.

A toj strašny wizytatar  
Zasieŭ ŭ hminie jak dyktatar.

Jon rawizijaj zajmaŭsia  
I na hetym dobra znaŭsia.  
Byŭ kališci akušeram,  
Pośle niejkim inžynieram;  
Staŭ, pawodle nowaj mody,  
Referentam ŭ wajawody.  
Čyn pałkoŭnika dastaŭšy  
I ŭ rawizary papaŭšy,  
Hawaryŭ wysokim tonam  
I byŭ strašnym harpahonam.

Ŭ niebašpiečnuju časinu  
Pryjšła Hanna ŭ tuiju hminu;  
I jakraz jaje pryplorła  
Jak-by smoku ŭ sama horła:  
Rawizor, jak leŭ ŭ pustyni,  
Panawaŭ u celaj hminie:  
Jak u lesie, ŭ samaj huščy,  
Roŭ u hminie, jak u puščy.  
A Hanula, jak durnaja,  
Lezie, rozumu nia maje!  
Čuć nia ŭbiłasia na scenu —  
Ŭ samy ruki tamu chrenu.

Ale storaž spietryŭ babu:  
Skočyŭ z boku, daŭ pad skabu —  
„Stojl kudy ty“?... joj hawora:  
Tut Sadoma i Hamora,  
A ty lezieš, jak z prasoŭnia,  
Ŭ heta strašnaje blazdoŭniel...”

— „Što, panočku, što tut stała?“  
Hanna storaža pytała.

— „My paplery z praŭdaj hodzím,  
Pa wuhloch haračych chodzím,  
Jość tut mudraja hałoŭka...  
Nasiŭ woŭk — panieśli woŭka.“

— „A hdzie wojt?“ pytaje Hanna.

— „Pajšoŭ, babka, duža tanna:  
Ů chatu baćkawu papali  
Tyja, što druhich kusali.“

— „A ci puścić jaho skora?“

— „Hdzie Ź ty, baba, była ůčora?  
Ciapler lezieŝ, nazalajeŝ:  
Tut biada, sama ty znajeŝ...“

Hanna trochi pačakała,  
Pośle ů klamku caławała.  
I, jak čarki nie dapiŭŝy,  
Damoŭ lezie, nos spuścićŭŝy.  
Kryŭdy ůsie pazabywała,  
Tolki ů dumkach paŭterała:

„Biedna wojtawa hałoŭka:  
Nasiŭ woŭk — panieśli j woŭka!...“

## VIII.

Woś daŭno Hanula pchnlecca  
I sama z słabie śmiejecca:

„Musić ja ciapier zdurnleju  
I saŭsim zhublu nadzieju?

Ja-ż, zdajecca, baba śmieła;

A ŭžo stolki napacieła,  
Nachadzilaśia biaz konca —

I pa soncy i da sonca...

Ci to ja saŭsim durnaja,

Ci świet rozumu nia maje?!”

Ŭ ciomny wiečar, na dziewiatu,

Pryjšła Hanna ŭ swaju chatu.

Biedna, celu noč žaciła:

I čaho-ż jana nia śniła?

Waŭkaluda, waŭkałaka,

Čorny kot, strašny sabaka

Jaje hryźli, rwali cieła,

Ale... niejak nie baleła.

Praz son płakała, kryčała...

Adnym słowam, drenna spała.

Ŭ horle sucha, balać hruźi.

„Ach, moj Boża! niešto budzie?”

Kaža Hanna. Tak i znała:

Nowaj napaści čakała.

Pierad poŭdnem, pad dziesiatu

Woś zachodzić sołtys ŭ chatu.

Da stała jak prystupieśia,

Zawiarcieuśia, zakručieśia,

Staŭ kapacca ŭ čornaj horbie,

Ŭ papierach: ŭ celaj torbie

Šmat było usiakaj dreni.  
Razlažyŭ ich na kaleni,  
Staŭ šukać, hladzieć, kapacca;  
Dzieci stali pryhladacca:  
Nu i dziwa było, dziwa!  
Pisaŭ niechta prosta, krywa;  
Inšy hremzaŭ wielmi drenna;  
Tut napeckana admienna,  
Tam padpisana čyrwona —  
Wun papieračka zialona!...  
I nia ūsie papiery roŭny:  
Adny doŭhi, liter poŭny,  
A druhija duža wuzki,  
Paskładanyja, jak stużki...  
Dzieci mieli tut paciechu.

Ale Hannie nie da śmiechu!  
Jana wielmi dobra znała,  
Što biada jaje čakała.  
Trapiła jejna serca:  
Što stać u toj paplerca,  
Što woś sołtys dakapaŭsia?...  
Sam u knižcy padpisaŭsia  
I piero padaŭ Hanuli.  
Dzieci toż bładu pračuli,  
Jak staŭlała matka tyja  
Try kryży — saŭsím krywyja.

Sołtys toż byŭ niewiasioły;  
Kaža: „Štraf pryjšoŭ sa škoły:  
Ty strymała prociŭ prawa  
Paŭluka; dyk budź łaskawa  
Zapłacić pa paragrafu  
Załatowak dziesiać štrafu.“  
— „Ja-ż za mora jechać mieła!“  
— „A mnie tut jakoje dzieła?“  
Kaža sołtys: „Ja nia znaju,  
Ja zakony wypaŭniaju:  
Jak zapłaciš, dyk waźmisia —  
Tut jašče raz padpišysia.

A jak nie — nia budu sporyć:  
Sekwestratar pahaworyć  
Tut z taboju, maja pani.  
Budź zdarowieńka, waspani!”

Sołtys zhrob papjery ũ horbu,  
Skłaũ nazad sabie u torbu  
I ũ darohu staũ źbiracca.  
Hanna stała z im spračacca;  
„Paũluka zabrała z školy,  
Bo saũsim byũ bosi-hoły.  
U darohu wyjaždźała;  
Tolki woś jašče čakała,  
Kob zdabyć papjery synu,  
Pokul jechać ũ Arhientynu.”

A u škole što-ż tam wučać?  
Tam dzialej daremna mučać:  
Da nawuki Paũluk łasy,  
Dy nĩama čačwiortaj klasy!  
Treci hod u treclaj klasie...

Tut Hanula jak ũzlałasĩa,  
Jak da sołtysa prystała,  
Kułakom pad nos matała...  
Dyk nahnała jamu strachu...

Sołtys torbu zhrob pad pachu,  
Adstupiũ na całym froncie  
I prapaũ na haryzoncie...

# IX.

Źsto kaniec na świetcie maje.  
 Naša Hanna (nie świataj!)  
 Była wielmi znerwawana.  
 Pierastała: „proša pana!”—  
 Prasić, płakać, zabiwacca;  
 Inakš stała dabiwacca.  
 Parahrafy pleraznała,  
 Dyk swaryłasła, kryčała —  
 Nie bajałasła nikoha.  
 Wojt byŭ nowy, dyk i toha  
 Tak uzłała ŭ abaroty,  
 Što nahnala słomy poty  
 Jamu biednamu. Nia wiedaŭ,  
 Što rabić? I nie abiedaŭ...

Hanna, choć i biezbaronne,  
 Jak Judyt starazakonna,  
 Što pačuŭšy moc niaźmiernu,  
 Tamu kniazlu, Holofernu,  
 Haławu miačom adsiekła,—  
 Pryhrazilŭšy wojtu piekłam,  
 Wielmi złażała u wočy.  
 Try dni pośle i try nočy  
 U chałodnaj prasiadzieła;  
 Cetaj hminie nadajeła.

Dyk wojt nowy — duža rupny  
 I łaskawy i dastupny —  
 Zera z babaj pahadziŭsia:  
 Nia kryčaŭ bolš, nie swaryŭsia  
 A ustawam nasuprociŭ



Ůsie dyskusi skarociũ.  
Sprawa skonczyłaŝ formalna:  
Wojt zasteũ aficyjalna,  
Padpisaũsĩa; na astatku  
Prylaŝyũ swaju piačatku.  
Ůŝo byli clapler hatowy  
Ůsie paplery Paũlukowy:  
Paŝpart takŝa byũ nĩa prosty —  
Tak jak blĩn, piačać starosty;  
Inŝy znaki zahraničny,  
Adnym słowam — paŝpart, ŝličny'!  
Ni to sini, ni zĩalony,  
Ůsie zapisany imlony:  
Pakazała ůsĩm znajomym —  
Była baba ů niebie słomym.

X.

„Budź łaskawa, maja miła,“ —

Hanna Ruziu paprasła:

„Pasiadzi unašaj chatca —

A ja mušu raźwiltacca

Z tymi-simi swajakami;

Paŭluk takža pojdzie z nami.

Astajecca adna chata.

Ty-ż, zdajecca, nie zaniata.

Ja da wiečara wliarnusia.

Tabie tak-ža adpłačusia.

Tam u chacie kufar z jeżaj

I wuzioł lażyć z adzieżej;

Koś i inšy waźny rečy

Stajac ũ chacie kala plečy.

Zaŭtra ũ hetuju hadzinu

Wyjażdżajem ũ Arhlentynu.

Pasiadzi, siastryca miła!”

Hanna Ruziu tak prasła.

Ruzia—dobroja kabieta,

Dyk zhadziłasia na heta.

Była Ruzia udawoju.

Mieła syna: żyli ũ dwoje

Pa čużych kutoch zaŭsiody.

Było mnoha niawyhody

I biady, ciażkoj pakuty:

Byli časta nieabuty,

I chłapiec hałodny, hoły,

Ale rezwy i wiasioły.

Ruzia žeŭżyka lubiła,

A, jak treba, dyk i biła.

Woś jakraz pad hetu wosień  
Skončyć mleŭ hadočkaŭ woslem.  
Chłopiec zdolny, rozum jasny,  
Nazywaŭsia Wincuk Ščasny.

Ruzia, jak kabietakožna,  
Pracawita i pabožna,  
Zelatorkej była ŭ kołku.  
Časam ŭ babaŭ mała tołku:  
Jak zapišucca ŭ dewotki,  
Pačynajuć zara plotki:  
Pycha, złość, praklenstwy, swarki,  
Woś jaklja tarcijarki!  
Ale Ruzia, jak świataje,  
Anikoha nie čapaje.  
I, choć blednaja, jak moža,  
Kamu inšamu pamoža.

Ciapler Hannu zastupila:  
Droŭ u chatu nanasiła;  
Padmiataje čysta chatku,  
Ŭsio dawodzić da paradku.  
Wincuk takža, jak što znaje,  
Trochl matcy pamahaje.

Ruzia časta chwalić Boha:  
Roznych pieśniaŭ znaje mnoha.  
Niama času nawlet sieści.  
Pačynaje waryć jeści.  
I, jak stawila sahančyk,  
Pačala prytym ražančyk;  
I tak pieśniu raściahnula,  
Što nia bačyla, nia čula,  
Čym Wincuk tahdy zajmaŭsia.  
A jon ŭ knižkach zakapaŭsia:  
Čytaŭ cełuju hadzinu,  
Druhoj takža paławinu.  
Pisaŭ roznyja kawałki:  
Słowy, litary i pałki.

Byŭ Wincuk chłapčyna zručny;  
I užo taki nawučny,

Što patrapīū padpīsaċal  
Z taho radašć była matcy  
Jašče bolš jaho lubīla,  
Choć jašče časami bīla.

Jak užo kīpieū sahančyk,  
Ruzla končyla ražančyk.  
Jak litaniju pīajala,  
Krupnik lyžkaj pamīšaše;  
Tut sypnuła soli kryšku,  
Ūzīala krupniku u lyžku,  
Trochī smaku kaštawala  
I... litaniju kančala.

A Wincuk, jak rozmachaūsia,  
Ūzīaū i sprytna rašpīsaūsia:  
Pierš ū sšytku, a pośle ū knīžcy,  
Na stale, talercy, lyžcy;  
Pośle bačyć — mała tołku —  
Hladź! paplery u prystołku...

Pokul matka krupnik waryć,  
Syn pa ūsich papīerach Źaryć:  
Jak da pašpartu dabraūsia,  
Razoū dwaccać padpīsaūsia.  
Ū inšym mīescy naš „wučony“  
Lapnuū džwie, ci try „warony.“  
Fatahrofil adkleiū,  
Hulaū z imī, aŹ pasiejaū  
Niedzie ū sienīach. Na astatku  
Ūzīaū i wyrazaū pīačatku.

Jak byū krupnik na talercy,  
Chłopczyk strach pačuū u sercy:  
Schawaū sprytne ūsie paplery  
U prystołak; sam blaźmīery  
Tak spałochaūsia čahości —  
AŹ zrabīłasīa z im... štości...

Ruzla zara swajho zucha  
Zakrucīła tut za wucha;  
Nie zmyliūšy adnak tonu,  
Dałš cīahnuła antyfonu.

## XI.

Zaŭtra rana ad śniadańnia  
Pačaloŭsia raźwitańnie:  
Ŭsie susiedzi, Ŭsie susiedki,  
Chłopczy, dzieŭki, małaletki  
Tut zyiŭsia raźwitacca.  
Woś nia mohučy strymacca,  
Baby płačuć tyja-sija  
Dzieci biehajuć małyja;  
Chłopczy-ŭielmy, choć i bocy,  
Užo kurać papiarosy.  
Staryki stajać, haworać,  
Lulki kurać, kryšku sporać —  
Adnym słowam, jak chto znaŭ,  
Tak Hanulu paciaŭaje.

— „Ty-ż hladzi tam — aŭciarožna,  
Bo ŭ wađu zwaliŭca možna.”

— „Niebiaŭpiečnaŭja kraina,  
Taja waŭa Arhlentyna;  
Tam, jak kažuć, ludajedy,  
Mor, haračka, rozny biedy...”

— „Ludzi tam takija samy,  
Ale chodziać ŭwielch nahami.”

— „Doŭc tutaka wiarzolić —  
Jazyki sabie mazolić!” —

Na mužčyn kryčyć Antola.

— „Što, tut babskaja nławola?

A jak ty plakujeŭ rozna,  
Dyk table ŭsto heta možna?”

Pačaliŭsia žarty, spory;

A z mužčyn dyk nikatory  
 Tak daścipna padcinali,  
 Što ũsie ludzi rahatali.  
 — „Ŭwlerch nahami, kaža, chodziać  
 Baby z chataŭ nia wychodziać:  
 Wielmi stydna pokazacca,  
 Bo z ich buduć tam śmiajacca.“  
 Hetak dalej biez razboru,  
 Až dejšli iznoŭ da sporu.  
 Chłopczy koš wynosić z chaty,  
 Pamahajuć im dziaŭčaty;  
 Ŭsie susledzi, jak stajali,  
 Caławacca z Hannaj stali.  
 Tut z Michaslaj ŭabnialisia.  
 Šlozy bujny palilisia..  
 Woš Hanula kryž zrabila  
 I Chrystusa pachwaiła.  
 Raźmiaściliisia na wozie,  
 Zara buduć u darozie..  
 Až tut: „Stoj! pastoj, kabytal..  
 Hanna „dowid“ svoj zabyła.  
 — „Skoč, Paŭluk, dyskora, skora!“  
 Hanna synu tut hawora:—  
 „U prystołku tam schawany  
 Ŭsie papjery jość sabrany..  
 Woš prynios Paŭluk papjery.  
 Hanna mała daje wiery:  
 Stała ich pierahladaci  
 I na palcy rachawaci.  
 Ich usie napamiać znała:  
 Kožna z ich joj kaštawała  
 Šloz, chadni i złotych mnoha.  
 Hanna našaja, niaboha,  
 Až ũzdychnuła pry ũspaminie  
 Ab tym wojcie, ab toj hminie..  
 Hladź dalej! „Što heta značyć?“  
 Hanna znaki niejki bačyć,  
 Što ich pierš tut nia bywała.

— „Hlań, Paŭluk!“ — jaho spytała:  
„Niešta niejka je pisana...  
Woś papleračka parwana.  
A sam pašpart biez piačaci...“ —  
Tut Hanula kali chwacie  
Paŭluka swajho za wucha: —  
„Ty zrabiŭ usio, psiajucha!“

Paŭluk ŭ płáč; pačaŭ bažycca,  
Što nia znaje. Tut pa nítcy  
Stali sprawu ražbiraci —  
Winawataha šukaci.  
I dajšli: byŭ dokaz jasny,  
Winawaty — Wincuk Ščasny.  
Ruzla syna adšciabała.  
Ale sprawa ŭsia prapała.

Ŭsia rabota, ŭsia pakuta  
Była raptam tut papsuta.  
Pašpart speckany, parwany...  
Dyk i los byŭ zmarnawany.

Žal abniaŭ usich susiedaŭ.  
Ale z ich nihto nia wiedaŭ,  
Što paradzić ŭ toj niadoli.  
Razychodzicca pawoli!  
Stali ludzi. Hanna z bolu  
Dała šlozam swaim wolu.  
Jak na pašpart pahladziela,  
Dyk adrazačku samleła...

## XII.

Hanna zaŭtra, pośle śwłata,  
 Jak by z kryŭa była źniata:  
 Ale ŭsioŭ-tyki ustała,  
 Nawłet płakać pierastała.  
 A nebraŭšysia achwoty,  
 Zara stała da raboty:  
 To paroła, to sšywała —  
 Koŭdru celuju parwała.  
 Hladziać dzieci, stali sporyć,  
 A jana nie zahaworyć:  
 Na dzieciej hladzieć nia choča,  
 Dy pad nos sabie marmoča...  
 Pośle pašpart jak schwaciła,  
 Dyk z im doŭha hawaryła...  
 Dzieci ŭ kryk: „Ach, Matka Boska!“  
 Tut prybiehła ceła wioska:  
 Hladziać ludzi—dziwa, dziwa!  
 Kryćć Hanna na ich, krywa  
 Pahladaje, kość wočy,  
 Dy usio pad nos barmoča.  
 Pašpart k' sercu prytylała..  
 Dyk usim tut jasna stała,  
 Što Hanula zwarzacieła.  
 (Woś jakoje wyšla dzieła!)  
 Wałasy jak raspuściła,  
 Dzieciej strašyła; nabiła  
 Paŭluka; a jak Michasia  
 Baranić jaho ŭzłazasia,  
 Matka joj takoha čosu  
 Zadała, što juchu z nosu



Joj spuściła. Dosyć hora  
Mieli dzieci. Hanna skora  
Pieraputała paradki;  
Dyk zrakliśła dzieci matki.  
Woś Paŭluk pajšoŭ na słuźbu;  
A Michasia ŭwajśła ŭ družbu  
Zadnym chłopcam. Zamuż skora;  
Pajśła; ślub woś byŭ. . ućora...

— o —

I ja tam byŭ, ŭsio heta bačyŭ  
I ŭsio śpisaŭ, i ŭsio adznačyŭ,  
Kab wam skazać, maje mileńki,  
Bratočki, siostry darażeńki.

*Kaniec.*

## **Drukarskija pamyłki:**

Na bačynie 6 u radku 19 zhary pawinna być tolki, zamiest bolki.

Na toj-ža bačynie ũ 20 radku zhary pawinna być bo, a nie po, a ũ radku 21 zamiest ũišacca, pawinna być — pišacca.

5.

17. 10/10/19

20. 10/10/19

22. 10/10/19

23. 10/10/19

24. 10/10/19

25. 10/10/19

26. 10/10/19

27. 10/10/19

28. 10/10/19

29. 10/10/19

30. 10/10/19

31. 10/10/19

21/10/1911